



Azərbaycan Respublikasının Prezidenti
yanında Qeyri-Hökumət Təşkilatlarına
Dövlət Dəstəyi Şurası



Azərbaycan Tarixçiləri
İctimai Birliyi



İrəvan XANLIĞI



**İrəvan xanlığının
əhalisi**

Azərbaycan Milli Elmlər Akademiyası
Tarix İnstitutu Elmi Şurasının qərarı ilə çap olunur

Layihə rəhbəri,
Ön sözün müəllifi və
elmi redaktor:

Yaqub Mahmudov
*AMEA-nın həqiqi üzvü,
Əməkdar elm xadimi,
Dövlət Mükafatı Laureatı*

Rəyçi :

Güntəkin Nəcəfli
tarix üzrə fəlsəfə doktoru

Texniki redaktor:

Mehri Xanbabayeva
riyaziyyat üzrə fəlsəfə doktoru

İradə Məmmədova

İrəvan xanlığının əhalisi. Bakı, Azərbaycan Tarixçiləri İctimai Birliyi, 2017. - 56 s.

ISBN 978-9952-8268-2-1

© AMEA A.A.Bakıxanov adına Tarix İnstitutu, 2017

Azərbaycan
Respublikasının
Prezidenti

İLHAM ƏLİYEVİN

təşəbbüsü
ilə yazılmışdır.

Bilirsiniz ki,
alimlərimiz mənim təşəbbüslə
İrəvan xanlığı haqqında böyük
elmi əsər yaratmışlar. Bunun çox böyük
əhəmiyyəti vardır. Ancaq bu əsər daha çox
faktoloji və elmi məsələləri əks etdirir.
Hesab edirəm ki, daha geniş
auditoriyaya çatdırmaq üçün
kiçik həcmli broşürlər də buraxılmalıdır.

İLHAM ƏLİYEV
Azərbaycan Respublikasının Prezidenti

*Azərbaycanın diplomatik xidmət
orqanları rəhbərlərinin beşinci
müşavirəsindəki nitqindən.
7 iyul 2014-cü il*





Oxuculara

İndiki Ermənistan Respublikasının yerləşdiyi ərazi hürri, hett, kimmer, skif, sakların yaşadığı, “Kitabi-Dədə Qorqud” boylarının yarandığı və dastanda təsvir olunan bir çox mühüm tarixi hadisə və proseslərin cərəyan etdiyi, Çuxursəd əmirliyinin təşəkkül tapdığı, Çuxursəd bəylərbəyliyi və bəylərbəyliyi mövcud olduğu, yaxın keçmişdə–XIX əsrin əvvəllərində Azərbaycan dövləti olan İrəvan xanlığının əhatə etdiyi torpaqlardır. Bu torpaqların ən qədim yerli əhalisi–aborigenləri Azərbaycan türkləri idi. Lakin Böyük güc mərkəzlərinin siyasəti nəticəsində 1918-ci ildə İrəvan şəhəri ermənilərə güzəşt edildi. Beləliklə, Cənubi Qafqazda tarixdə ilk dəfə olaraq erməni dövləti yaradıldı.

İlk mənbələr təsdiq edir ki, ayrı-ayrı imperiyaların hökmranlıq dövrləri istisna edilməklə, müasir Ermənistan Respublikasının ərazisi ən qədim zamanlardan başlayaraq həmişə Azərbaycan dövlətlərinin tərkibində olmuşdur. Bu ərazi sonrakı tarixi dövrlərdə də Azərbaycan sülalələri olan Sacilər, Salarilər, Şəddadilər, Eldənizlər, Qaraqoyunlular, Ağqoyunlular, Səfəvilər və Əfşarların idarə etdikləri Azərbaycan dövlətlərinin tərkibində olmuşdur. Orta əsrlərdə Azərbaycan hakimləri olan Çuxursəd əmirləri və İrəvan xanlarının idarə etdikləri bu torpaqlar, həm də, Azərbaycan-türk tayfalarının elliklə və ən sıx şəkildə yaşadığı regionlardan biri idi.

Bunu dövrün ilk qaynaqları, səyyahların verdiyi məlumatlar bir daha təsdiq edir. XVII əsrin 70-ci illərində Azər-



baycanın İrəvan bölgəsinə, o cümlədən İrəvan şəhərinə səyahət etmiş türk səyyahı Evliya Çələbi “Səyahətnamə” sində və fransız səyyahı Jan Şarden “Parisdən İsfahana səyahət” əsərində bu tarpaqların əhalisinin mütləq əksəriyyətinin Azərbaycan türkləri olduğunu qeyd etmişlər. Bundan başqa, 1700-ci ilin yayında İrəvanda olmuş alman səyyahı Kaspar Şillinger də 1716-cı ildə Nürnberqdə çap olunan “İrana və Şərqi Hindistana səyahət” əsərində İrəvan şəhərində say və siyasi baxımdan Azərbaycan türklərinin tam olaraq üstünlük təşkil etdiyi haqda məlumat verir.

XVIII əsrin əvvəlində İrəvanda olmuş missioner Monye, həmçinin eyni yüzillikdə İrəvana səfər etmiş Mami-Klerakın “ermənilər İrəvan şəhəri əhalisinin 1/4-ni, azərbaycanlılar isə böyük əksəriyyətini təşkil edirdilər” yazmaları da İrəvan əhalisinin böyük əksəriyyətinin Azərbaycan türklərindən ibarət olduğunun sübut edir. XVIII-XIX əsrlərdə Cənubi Qafqaza səyahət etmiş bir çox səyyahlar (İ.Gildenştedt, K.German, Q.Druvil) və tədqiqatçılar (N.Dubrovin, V.Jelioxovskaya) öz əsərlərində İrəvan xanlığında yaşayan əhalinin çoxunun tatarlardan (Azərbaycan türkləri - red.) ibarət olduğunu yazmışdır.

İlk mənbələr, o cümlədən erməni mənbələri təsdiq edir ki, İrəvan şəhərində oturaq erməni əhalisi yaşamamışdır. Məsələn, İsrail Ori rus qoşunlarını Cənubi Qafqaza yürüşə cəlb etmək və Azərbaycan torpaqlarının işğalına həvəsləndirmək üçün I Pyotra 1701-ci il 25 iyul tarixində “Yaddaş qeydləri” adlanan 18 bənddən ibarət layihə təqdim etmişdi. Layihənin 7-ci bəndində Rusiya imperatoruna İrəvan şəhəri



haqqında kəşfiyyat xarakterli məlumatlar çatdırılır və göstərilirdi ki, İrəvan şəhərində cəmi 300 nəfərdən bir az artıq erməni yaşayır və onlar da ticarətlə məşğul olurlar. Bu faktı erməni tarixçiləri də təsdiq edirlər. Erməni tarixçisi Yervand Şahəziz 1931-ci ildə İrəvanda çap etdirdiyi “Qədim İrəvan” (erməni dilində) kitabında 1673-cü ildə İrəvanda olan fransız səyyahı Şardenin İrəvan qalasında yaşayan əhali haqqında məlumatını bir daha təsdiq edir və daha maraqlı bir məqama toxunur. O yazır ki, ermənilərin orada (İrəvan şəhərində - red.) yalnız dükanları var idi, onlar orada gündüzlər alver edir, axşamlar isə dükanlarını bağlayıb evlərinə gedirdilər.

“İrəvan xanlığının əhalisi” adlanan bu kitabçada oxuculara Azərbaycan dövləti olan İrəvan xanlığının əhalisinin etnik və dini mənsubiyyəti, məşğuliyyəti, xanların əhali siyasəti təqdim edilmişdir. Kitabçadakı təkzibedilməz ilkin qaynaqlara əsaslanan yer və tayfa adlarını, əhalinin say dinamikasını əks etdirən qiymətli cədvəllər İrəvan bölgəsində əhalinin mütləq əksəriyyətinin Azərbaycan türkləri olduğunu bir daha sübut edir.

Yaqub Mahmudov
*AMEA-nın həqiqi üzvü,
Əməkdar elm xadimi,
Dövlət Mükafatı laureatı*



İrəvan xanlığının əhalisi

Sovetlər İttifaqı yaradıldıqdan sonra rəhbər vəzifələrdə gen-bol təmsil olunan soydaşlarına arxalanan erməni alimləri Azərbaycanın əzəli torpaqlarında yerləşən İrəvan xanlığının Azərbaycan türklərinə aid olmadığını ciddi-cəhdlə sübut etməyə çalışmışlar və çalışmaqdadırlar. Lakin səyyahların məlumatlarına, qaynaqlara və arxiv mənbələrinə nəzər saldıqda bu iddiaların əsassız olduğunu aşkar görmək olar.

Səyyahlar İrəvan xanlığının əhalisi haqqında

1647-ci ildə İrəvanda olmuş Evliya Çələbi “şəhər içərisində təqribən 2600 evin” olduğunu bildirdi¹. Fransız səyyahı Şarden 1673-cü ildə İrəvanda olarkən İrəvan qalasında təxminən səkkiz yüz evin olduğunu və orada ancaq əsil Səfəvilərin yaşadığını yazırdı².

Y.Şahəziz “Qədim İrəvan” əsərində Şardenin İrəvan qalasında yaşayan əhali haqqında verdiyi məlumatları təsdiq edərək yazırdı: “Ermənilərin orada (İrəvan şəhərində – İ.M.) sadəcə dükanları var, onlar gündüzlər alış-veriş

¹ Evliya Çələbi. Səyahatnamə (Azərbaycan tarixinə aid seçmələr). Türk dilindən işləyəni və şərhlərin müəllifi tarix elmləri doktoru, professor Seyidağa Onullahi. Bakı, 1997, s. 54.

² Jean Chardin, *Voyages du Chevalier Chardin en Perse, et autres lieux de l’Orient*. vol. II. Amsterdam, 1735, Le Normont, Imprimeur-Libraire, Paris, 1811; Şarden İ. Səyahət namə (fransız dilindən tərcümə edən V. Aslanov). Bakı, 1994, s. 21, 23.



edirlər, axşamlar isə dükanlarını bağlayıb evlərinə gedirlər”¹.

1700-ci ilin yayında İrəvanda olmuş alman səyyah Frans Kaspar Şillinger yazırdı: “İrəvan şəhərinin daxilində yalnız iranlılar (Azərbaycan türkləri –İ.M.) şəhərin nisbətən böyük qəsəbəsində (yəqin ki, Üçkilsə – İ.M.) və müxtəlif yerlərdə kilsəyə xidmət üçün erməni tacir və sənətkarlar yaşayırdı. Onlar iranlılara vergi verirlər”².

1724-cü ildə İrəvana səfər etmiş L.A.Mami-Klerakın “ermənilər o zaman İrəvan şəhəri əhalisinin 1/4-ni təşkil edirdi”³ yazması İrəvan şəhərinin əhalisinin böyük əksəriyyətinin Azərbaycan türklərindən ibarət olduğu deməyə əsas verir. 1701-ci il 25 iyul tarixli “Yaddaş qeydləri”ndə İrəvan şəhərində cəmi 300 nəfərdən bir az artıq erməni yaşadığını və onların da ticarət ilə məşğul olduqlarını bildirilirdi⁴.

¹ Թերթվանդ Շահազիզ: Հին Թերթվանդը: Թերթվանդ, 1931: (Yervand Şahəziz. Qədim İrəvan. İrəvan, 1931), s. 34; Həsənov S. Erməni mənbələri qədim İrəvanın tarixi haqqında // YOM. Türk dünyası mədəniyyət dərgisi. Bakı, 2007, № 5, s. 5-6; bax: İrəvan xanlığı. Rusiya işğalı və ermənilərin Şimali Azərbaycan torpaqlarına köçürülməsi. Bakı, 2009, s. 79.

² Frantz Caspar Schillinger, *Persianische und Ost-Indianische Reise, welche Frantz Caspar Schillinger mit P. Wilhelm Weber und P. Wilhelm Mayr durch das Türckische Gebiet im Jahr 1699 angefangen und 1702 vollendet*, Nürnberg, 1716, s. 118.

³ Louis-André de La Mamie de Clairac, *Histoire de Perse, depuis le commencement de ce Sincle. t. II, Chez Charles-Antoine Jombert, libraire, Paris MDCCL (1750)*, s. 153-154.

⁴ Армяно-русские отношения в первой трети XVIII века. т. II, ч. I, Иреван, 1964, док. № 85, с.213; Nəcəfli G. XVIII əsrdə Azərbaycan torpaqlarında erməni dövləti yaradılması cəhdləri. Bakı, 2007, s. 31.



Səyyah **İohan Gildenştedt** Pəmbəyi tatar dairəsi adlandırır, əhalisinin tərəkəmə tatarlarından (Azərbaycan türklərindən – İ.M.) ibarət olduğunu, aralarında erməniyə də rast gəldiyini, lakin buraya daxil olan kəndlərin adını bilmədiyini yazırdı. Səyyah əsərində yanlış olaraq İrəvanı İranın bir dairəsi (1770-1773-cü illərdə İrəvan müstəqil xanlıq idi) adlandırır. İrəvan dairəsinin əhalisi tərəkəmə tatarlarından ibarət idi və Göyçə gölü burada yerləşirdi. Ayrımlı dairəsi cənub-qərb istiqamətində Somxetiya ilə sərhəd idi, əhalisi isə tərəkəmə tatarlarından ibarət idi¹.

K.Germana görə İrəvan və Qarsda əhali türk dilində və yaxud tatar dilinin türk dialektində danışır, İrəvan, Ayrımlı, Pəmbək dairəsinin əhalisi tərəkəmə tatarlarından ibarət idi².

1813-cü ildə İrəvanda olmuş İngilis diplomatı **Ceyms Morye** İrəvan xanlığının əhalisinin 100 min nəfərdən ibarət olduğunu, bunun 25 mininin yaylaq-qışlaq (yaylaq-aran) işi ilə məşğul olduğunu qeyd edir³.

¹ Гильденштедт И.А. Путешествие по Кавказу в 1770-1773 гг. СПб.,2002, s. 169-171.

² Географическое и статистическое описание Грузии и Кавказа (из путешествия чрез Россию и по Кавказским горам, в 1770, 71, 72, 73 годах). СПб., 1809, s. 242-244; İrade Memmedova. Kafkasya'nın türk halkları ve vilayetleri K.German'ın tasvirinde (1770 – 1773'lü yıllar) // Yeni Türkiye, Cilt:73, Kafkaslar özel sayısı – III, Ankara, Temmuz-Aralık 2015, s. 106.

³ Morier J. Second voyage en Perse, en Arménie et dans L'Asie-Mineure, fait de 1810 à 1816, tome second, Paris, 1818, s. 256.



Fransız səyyahı **Druvil** eyni adlı göldən axan kiçik Zəngi çayının sahilində yerləşən İrəvanı böyük şəhər adlandırır, buranın uzun müddət Türkiyə və İran arasında mübahisə obyektini olduğunu, birindən-digərinin əlinə keçdiyini, Druvilin zamanında İranın (Qacarlar İranı nəzərdə tutulur - İ.M.) əlində olduğunu və onun bəylərbəyi adlanan xan tərəfindən idarə edildiyini, qalada 60 top, 3 nizami tabor və süvari artilleriya bölüyünün yarısının yerləşdiyini yazırdı. Druvilin İrəvan şəhərini yanlış olaraq Qacarlar İranının tərkibində (Druvil İrəvanda olan zaman müstəqil İrəvan xanlığında Hüseynqulu xan hakimiyyətdə idi- İ.M.) olduğunu yazmasına baxmayaraq, onun şəhər haqqında verdiyi məlumatlar, buranın xan tərəfindən idarə olunması şəhərin ermənilərə deyil, Azərbaycan türklərinə məxsus olmasını bir daha təsdiq edir¹.

N.Dubrovin yazırdı: “Azərbaycanın bütün xanlıqlarında tatarlar əhalinin əksəriyyətini təşkil edirdi, ermənilər isə, o da yalnız indi (XIX əsrin 70-ci illərində – İ.M.) keçmiş “Erməni vilayəti”ndə çoxluqda idi”². İrəvan əyalətində tatar, kürd, yezid tayfaları və az sayda qaraçılar yaşayırdı, tatar-

¹ Voyage en Perse fait en 1812 et 1813. Par Gaspard Drouville, Colonel de cavalerie au service de S. M. L'Empereur de toutes les Russies, Chevalier de plusieurs ordres. Librairie Nationale et Etrangere, Paris, 1825; Друвиль Г. Путешествие в Персию в 1812 и 1815 годах. ч.II. (Географическое описание). Москва, 1826, с.8.

² Дубровин Н.Ф. История войны и владычества русских на Кавказе. т.I, (кн.II-III), СПб., 1871, с. 328.



lar oturaq və tərəkəmə həyat tərzini sürür, tərəkəmələr əksəriyyət təşkil edirdilər¹.

V.Jelixovskaya Göyçə gölünün şimal-şərq sahilində demək olar ki, oturaq əhalinin olmadığını, burada öz mal-qaraları ilə birlikdə tərəkəmə tatarlarının yaşadığını, İran sərhəddindən isə qaraçı və kürdlərin buraya gəldiklərini yazırdı. O, İrəvanı görünüşünə görə tamamilə tatar (Azərbaycan – İ.M.) şəhəri adlandırırdı².



Şəkil 1. Ağrıdağ

¹ Дубровин. История войны..., с. 328.

² Желиховская Вера, Кавказ и Закавказье (с рисунками и картой Кавказа), Санкт-Петербург, 1885, с. 26-28.



İRəVAN xANLIĞININ etnik, konfessional, sosial və say tərkibi

1728-ci ildə¹ İrəvan əyalətində yaşayan 71583 nəfərdən 43784 nəfəri (61,2%) türk-müsəlman, 27799 nəfəri (38,8%) isə xristian olmuşdur. Ancaq osmanlıların İrəvan əyalətinə hücumu zamanı onların əsas hədəfi şiiələr olduğu üçün qətlə yetirilənlərin çoxusu da müsəlmanlar idilər. Digər tərəfdən İrəvan əyalətindəki türk-müsəlman əhalisinin etnik tərkibdə olan nisbətini - 61,2%-i minimum kimi qəbul etmək lazımdır. Bu dövrdə İrəvan şəhərinin əhalisinin etnik tərkibi 428 evli türk-müsəlman, 224 evli və 9 subay xristiandan² ibarət idi. İrəvan şəhərində yaşayan 3369 nəfərin 63,5%-inin türk-müsəlman, 36,5%-inin isə xristian olması və şəhərdə 500 nəfər xristian qaraçının yaşaması (şəhər əhalisinin təqribən 14,9%-i) erməni salnamə müəlliflərinin iddia etdiyi kimi ermənilərin İrəvan şəhərində əksəriyyət təşkil etməsinin deyil, daha az sayda olmalarının (21,6%) sübutu-

¹ BOA, TTD, No. 901, Revan livasının nüfus və hasılatını mübeyyin mufassal defter, v. 1-585; İrəvan əyalətinin icmal dəftəri (Araşdırma, tərcümə, qeyd və əlavələrin müəllifləri akademik Ziya Bünyadov və tarix elmləri namizədi Hüsəməddin Məmmədov (Qaramanlı)), Bakı, 1996, s. 18.

² Fərəh Hüseyn 4 məhəllədən ibarət Rəvan şəhərində ümumilikdə 428 müsəlman, 244 gebran vergi ödəyənin olduğunu yazır. (Fərəh Hüseyn. İrəvan şəhərinin təsviri Osmanlı mənbələrində // Sivilizasiya, elmi-nəzəri jurnal, Bakı Avrasiya Universiteti, 4-cü (28-30) buraxılış, Bakı, 2016, s. 36).



dur. İrəvan əyaləti üzrə **15095** kişidən¹ **14122**-si (**93,5%**) evli, **973**-ü (**6,5%**) isə subay olmuşdur².

1728-ci ildə İrəvan əyalətində abad olan kəndlərin sayı **1172**, heç kimin yaşamadığı kəndlərin sayı **307**, Zarzəmin nahiyəsi kəndlərinin sayı **172** olmuşdur³. 1728-ci il İrəvan əyalətinin “İcmal dəftər”ində hər bir nahiyəyə aid olan kənd, qışlaq, məzrəə adları burada yaşayanların Azərbaycan türkləri olduğunu bir daha təsdiqləyir⁴:

Cədvəl 1.

1728-ci il İrəvan əyalətinin İcmal dəftərinə görə kənd, qışlaq və məzrəə adları

Acıgöl	Buğdayitəpə	Durmuş	Kosalı	Qızılqışlaq
Acıkəhriz	Buzxana	Elvar	Köhnə Dəlilər	Qızıltəpə

¹ Müfəssəl dəftərlərdə yalnız vergi ödəyən kişi əhali qeyd olunduğundan, İrəvan əyalətində qeydə alınan 15095 kişidən 14122 ailəli kişini 5-ə (daha çox qəbul edilən rəqəmə görə ailənin sayı orta hesabla 5 nəfərdən hesablanır) vurmaqla ailəlilərin cəminin 70610 nəfər olduğu, bunun üzərinə də 973 subay kişini əlavə etməklə əyalət üzrə cəmi 71583 nəfər qeydə alındığını bilmək olar. Dəftərdə “xanə” adı ilə yalnız gəbran (qeyri-müsəlman) əhali qeyd olunduğundan dəftəri tərcümə edən Hüsəməddin Məmmədov onları xanə olaraq deyil, nəfər olaraq göstərmişdir. Müsəlman ailələri isə “büyüt”, yəni “beyt”in (ərəbcə “ev” deməkdir) cəmi kimi qeyd olunub.

² BOA, TTD, No. 901, Revan livasının...; BOA, TTD, No. 898, Revan əyalətinin havi olduğu livalardakı has, timar və zəmətləri havi icmal dəftəri, v. 1-171; İrəvan əyalətinin icmal..., s. 18.

³ BOA, TTD, No. 898, Revan əyalətinin havi..., v. 168; İrəvan əyalətinin icmal., s. 156.

⁴ İrəvan əyalətinin icmal..., s. 36-74, 124-126.



Adətli	Bülbülabad	Əfşaryerli	Kömür	Qovunlu
Adıyaman	Cağatay	Əxi tərəsi	Qalacıq	Qozluca Kəsəngör
Ağbulaq	Camalgöl	Ələyəz	Qalağan	Qurd Əmir
Ağca	Candərviş	Əliqəmərli	Qamışlı	Quru ağac
Ağcaqala	Canqutaran	Əmirkənd	Qarabağ	Quşçu
Ağcaqışlaq	Cəbrayılı	Əmiryar	Qarabulaq	Məscidli
Ağcalı	Cəlayirli	Ərbatan	Qarabürc	Muğanlı
Ağrı	Cəlladlı	Əsaxan	Qaraçubuc	Novruzlu
Ağbulaq	Çaker	Göldaş	Qaradəli	Oğlanşahlı
Ağrılı	Çaltəpə	Gölkənd	Qarahəsən	Oğuzdaş
Ağnadərə	Çanaqcı	Göyçə	Qaraköynək	Öküzbatır
Ağyaylıq	Çarıqçılı	Göykənd	Qaraqala	Parçalıgöl
Axırlı	Çatıqıran	Güllüçə	Qaraqışlaq	Reyhanlı
Axsaxlı	Çıraqlı	Güllütöp	Qaraqoyunlu	Soyuqbulaq
Alacıq	Çiçəkli	Gümrü	Qarança	Soyulan Qoçubəy
Almalı	Çinar	Gümürlü	Qarasürü	Söyüdlü
Arslanlıtəpə	Çubuqlu	Gümüşçüq	Qaratəpə	Sudələn
Aşağı Axarlı	Danaqalası	Günbəzli	Qarauzən	Suluçay
Aşağı Alacıq	Daşarx	Güneykənd	Qaravəli	Sürməli
Aşağı Göykənd	Daşbulaq	Xalac	Qarğalıq	Şişqara
Aşağı Quyuluhasar	Daşqışlaq	Xanabad	Qaşqa	Şiştəpə
Atlıxan	Daşlıca	Xoşxəbər	Qatırlı	Tatarlı



Azadkaha	Daşlıqaya	İgidli	Qayalı	Tərli
Babalı	Dəlikdaş	İğdir	Qayçı	Uğurbəyli
Bağçacıq	Dəliqardaş	İlanlı	Qazançı	Uzunabad
Basarkeçər	Dəmirçixan	İnci	Qazançılı	Üçdaş
Başbulaq	Dərəbəy	İsti	Qazanlıqdərə	Yaycı
Başgöy	Dərəçiçək	Karvansara	Qırxbulaq	Yelqovan
Başıböyük	Dərvişlər	Keçid	Qırxdaş	Yuxarı Yalqızağac
Batmış	Dərzili	Keçili	Qışlalı	Yuxarı Quyuluhasar
Bəydili	Dəvəli	Kəməndbulaq	Qızılbulaq	Yumrudaş
Biləkli	Dəyirli	Kəsməztəpə	Qızıldağlı	Vedi və s.
Böyük Xas	Dövlətabad	Kiçik Xas	Qızıldaş	
Böyük Ördək	Dumanlı	Kiçik Ördək	Qızqalası	

Bundan başqa bu dəftərlərdə adıçəkilən camaat, əsirət və tayfa adlarının türk dilində olması da İrəvan xanlığının yaranması ərəfəsində onun əhalisinin Azərbaycan türkü olduğunu deməyə əsas verir. Bunu mənbələrin İrəvan xanlığında qeydə aldığı müsəlman-türk tayfalarının adları da təsdiqləyir:

Cədvəl 2

Nö	tayfanın adı	ailə	nəfər
1	Qarapapaqlı	840	4.619
2	Böyük Çobanqara	159	988
3	Saraşlı	90	541
4	Dəmirçili	31	228



No	tayfanın adı	ailə	nəfər
5	Kərimbəyli	55	357
6	Qafarlı	98	652
7	Şeyxlər	34	232
8	Qarabağlı	12	68
9	Cəfərli (Qafarlılardan)	16	82
10	Əli Şərurlu	12	75
11	Gödəkli (Kərimbəyli)	24	158
12	Cəmilli	10	65
13	Çaxırlı	57	308
14	Kürkübaşlı	13	72
15	Ayrımlu	631	3.484
16	Seyidli-Axsaxlı	311	1.754
17	Taşanlı	124	565
18	Səədli	160	565
19	Muğanlı	200	1.100*
20	Şahdilli (Qacar)	164	959
21	Sədərəkli (Qacar)	149	940

Mənbə: Шопен. И. Исторический памятник состояния Армянской области в эпоху ее присоединения к Российской империи. СПб., 1852. с.535-537. Bournoutian G.A. The khanate of Erevan under Qajar rule 1795-1828, Mazda Publishers in association with Bibliotheca Persica, Costa Mesa. California and New York, 1992, p. 231.

* Muğanlı tayfasının ümumi sayını C.Bornoutyan hesablamışdır.



“Nadir şahın dəftəri”nə görə İrəvan bölgəsinin Şörəyel distansiyasına daxil olan 109 kəndin adına nəzər saldıqda, onların hamısının Azərbaycan türklərindən ibarət olduğu aydın olur¹.

Əlavə 1.

***"Nadir şahın dəftəri"nə görə İrəvan bölgəsinin
Şörəyel distansiyasındakı kəndlərin siyahısı***

Şörəyel distansiyası 109 kənddən ibarətdir. Həmin kəndlər bunlardır: 1)Məliki, 2)Quqarlı, 3)Başkənd, 4)Savucbulaq, 5)Tuləkli, 6)Dərəkənd, 7)Boğazkəsən, 8)Yenikənd, 9)Qulucan, 10)Qaraqışlaq, 11)Quru-kənd 12)Yenikənd, 13)Kəndümə, 14)Göyərçinlülya, 15)Korhəsən, 16)Qaratəpə, 17)Tünkeçi, 18)Şiştəpə, 19)Qaramlı, 20)Sarıqaya, 21)Dərbənd, 22)Əlikli, 23)Qonaqpiran, 24)Yuva, 25)Cəyirli, 26)Üçtəpə, 27)Ortakilsə, 28)Rincame, 29)Duztəpə, 30)Qarakilsə və Tatarlı, 31)Anurdərə, 32)Ağuran-Tatarlı, 33)Gülablı, 34)Hurqala, 35)Qəfəsəli, 36)Qarabulaq-Muğanlı, 37)Bağdacıq, 38)Gümrü, 39)Qarılı, 40)Ərtik, 41)Qırçaq, 42)Arxvəli, 43)Bəykəndi, 44)Horum, 45)Məscidli, 46)Dəmirdaş, 47)İlanlı, 48)Tağacıq, 49)Yuvamlı, 50)Yeniqalaça, 51)Qabaqtəpə, 52)Gülkəndi, 53)Malkəndi, 54)Günbəzli, 55)Abnus, 56)Xalqverdi, 57)Təpədölək, 58)Duzkəndülya, 59)Şirəli, 60)Yolkeçən, 61)Ağkilsə, 62)Sulukənd, 63)Çiləkli, 64)Şiştəpə, 65)Büzük, 66)Verpilər, 67)Nəcəfbulaq, 68)Mehdiqulu, 69)İsaxanlı, 70)Pukiqıran, 71)Qarahəmzə-

¹ Рапорт князя Севарсемидзе ген. Ермолову, от 15 июля 1825 года. №358. Сел. Большой Караклис// Кавказский сборник, т. XXI, Тифлис, 1900, с. 42-43; Мамедова И.Влияние переселенческой политики Российской империи на этноконфессиональную ситуацию Азербайджана в начале XIX века // Вопросы гуманитарных наук. Москва, 2009, № 6 (44), с. 31.



li, 72)Qarakələ, 73)Ağbulaq, 74)Həsənkəndi, 75)Kürkübulaq, 76)Qoşayataq, 77)Kökörən, 78)Qarakilsə, 79)İlanlı-Muğanlı, 80)Ağcakənd, 81) İshaq, 82)Ərmə, 83)Qat, 84)Porsuxlu 85)Xarçəkəsən, 86)Ağbulaq, 87)Cülkəndi, 88)Çobangirməz, 89)Qaraqotur, 90)Qırxdəgiranlar, 91)Nəzərəlikəndi, 92)Qalaça, 93)Xasmənli, 94)Saf, 95)Muncisli, 96)Əlikiçik, 97) Əsradür, 98)Qızılqoç, 99)Şərəbxana, 100)Sərək, 101)Şəkərabad, 102)Əlifəna, 103)Bulaqçox, 104)Xanım-kəndi, 105)Göyərçinli, 106)Qaramabad, 107)Başxaraba, 108)Qarabulaq, 109)Çinikənd

*Список Эриванским деревням по журналу
Надир-шаха (к рапорту № 358)*

Шурагельская дистанция состоит из 109-ти деревень, а именно: 1) Мелику, 2)Гугерулу, 3)Баш-кент, 4)Савудж-булах, 5)Тулекку, 6)Дерекент, 7)Богаз-кесен, 8)Эин-кент, 9)Кулиджан, 10)Каракишлак, 11)Кури-кент, 12)Эин-кент, 13)Кендуме, 14)Кукерчинлу-улья, 15)Тун-кечи, 16)Кара-тепе, 17)Кор-Асан, 18)Шиш-тепе, 19)Гарамлу, 20)Серикаи, 21)Дербенд, 22)Аликлу, 23)Кунак-Пиран, 24) Юва, 25)Чаирлу, 26)Уч-тепе, 27)Орта-Килиса, 28)Рин-джеме, 29)Дуз-тепе, 30)Кара-Килиса и Татарлу, 31)Анур-дере, 32)Ак-Уран-Татарлу, 33)Гюлаблу, 34)Хур-кала, 35)Кафас-Али, 36)Карабулаг-Муганлу, 37)Багдаджук, 38)Гумри, 39)Капулли, 40)Артик, 41)Кипчак, 42)Арх-вели, 43)Бек-кенти, 44)Горум, 45)Мечетлу, 46)Томар-таш, 47)Иланлу, 48)Тагаджук, 49)Ювамлу, 50)Эин-Калаче, 51)Кабактепе, 52)Гюль-кенти, 53)Мал-кенти, 54)Кунбедлу, 55)Абнус, 56)Халкверди, 57)Тепе-долек, 58)Дуз-кент-улья, 59)Ширали, 60)Йол-кечен, 61)Ак-килиса, 62)Суикент, 63)Чилеклу, 64)Шиштепе, 65)Пусик, 66)Верпилер, 67)Неджеф-булак, 68)Мехти-Кули, 69)Исаханлу, 70)Пукикрань, 71)Кара-Гемзелу, 72)Кара-Келе,



73)Ак-булак, 74)Асан-кенти, 75)Курку-булак, 76)Коша-Ятак, 77)Кок-Уран, 78)Кара-Килиса, 79)Иланлу-Муганлу, 80)Агджекент, 81)Исаак, 82)Арма, 83)Кат, 84)Порсухлу, 85)Харчекесен, 86)Ак-булак, 87)Гюль-кенти, 88)Чобан-Кирмез, 89)Кара-Кутур, 90)Кирх-Декиранлар, 91)Назарали-кенти, 92)Калаче, 93)Хасманлу, 94)Саф, 95)Мунджислу, 96)Али-Кучек, 97)Асрадур, 98)Кизил-Коч, 99)Шарабхана, 100)Серек, 101)Шекерабад, 102)Али-Фена, 103)Булак-чок, 104)Ханум-кенти, 105)Кукерчинлу, 106)Гарамабад, 107)Баш-хараба, 108)Карабулак, 109)Чиникенти.

Мәnbә: Кавказский Сборник, т. XX, (Рапорт князя Севарсемидзе ген. Ермолову, 15-го июля 1825 г. № 358. Сел. Большой Караклис). Тифлис, 1900, с.42-43.

Kərim xan Zəndin hakimiyyəti dövründə (1759 – 1779) İrəvan şəhərinin əhalisi 20 min idi¹. İrəvan Cənubi Qafqazın ən sıx əhalisi olan şəhəri olmuşdur². Burnaşev XVIII əsrin 80-ci illərində İrəvan xanlığında 3 min ev xristian qeydə almış, buradakı müsəlmanların isə sayını göstərməmişdir. Onu da qeyd etmək lazımdır ki, Burnaşevin bu məlumatı şişirdilmiş də ola bilər³.

¹ Perry J.P. Karim Khan Zand (1747-1779). Chicago and London, The University of Chicago Press, 1979, p. 230, table I; bax: İrəvan xanlığı. Rusiya işğalı..., s.80.

² Atkin Muriel Russia and Iran 1780-1828, Menneapolis, 1980, p.12.; Bax: İrəvan xanlığı. Rusiya işğalı..., s. 80.

³ Бурнашев С. Описание областей Адребижанских в Персии и их политического состояния. Курск, 1793, s. 191.



Hüseynqulu xanın hakimiyyəti dövründə İrəvan şəhərində **2400** ailə, İrəvan əyalətində **11** min ailə, ümumilikdə isə İrəvan xanlığında **17** min ailə yaşamışdır¹. 1826-cı ildə İrəvan xanlığında **12** min ailə tatar (Azərbaycan türkü – İ.M.), **3800** ailə erməni yaşayırdı². M.H.Vəlili İrəvan xanlığında **115000** nəfər³, Şopen isə İrəvan əyalətinin (keçmiş İrəvan xanlığı – İ.M.) **15** mahalında **115155** nəfər yaşadığını yazırdı⁴.

Cədvəl 3.

1832-ci il məlumatına görə keçmiş İrəvan xanlığının əhalisi

№		müsəlmanlar (azərbaycanlılar)	1827-ci ilə qədər məskunlaşdırılan ermənilər	1828-ci ildən sonra İrandan köçürülən ermənilər	1828-ci ildən sonra Osmanlı imperiyasından köçürülən ermənilər	Yekun
1	İrəvan	7331	2369	1715	48	11463
2	Qırxbulaq	383	1396	1043	231	3053
3	Zəngibasar	5413	603	2360	-	8376
4	Gərnibasar	4176	145	5359	-	9680
5	Vedibasar	3449	15	1069	-	4533
6	Şəhur	6510	-	1757	-	8268
7	Sürməli	4832	5892	1459	1342	13525

¹ Шопен И.И. Исторический памятник состояния армянской области в эпоху её соединения к Российской империи. СПб., 1852, с. 540-541.

² Кавказский сборник, т. XXII, Тифлис, 1901, с. 26.

³ Məhəmməd Həsən Vəlili. Azərbaycan (coğrafi-təbii, etnoqrafik və iqtisadi mülahizat). Bakı, 1993, s. 22..

⁴ Шопен, Исторический..., с. 635-638



İRƏVAN XANLIĞININ ƏHALİSİ

No		müsəlmanlar (azərbaycanlılar)	1827-ci ilə qədər məskunlaşdırılan ermənilər	1828-ci ildən sonra İrəvandan köçürülən ermənilər	1828-ci ildən sonra Osmanlı imperiyasından köçürülən ermənilər	Yekun
8	Dərəkənd-Parçənis	3267	5	-	-	3272
9	Səədli	1004	-	-	-	1004
10	Talın	420	416	-	1144	1980
11	Seyidli-Axsaklı	1754	28	-	-	1782
12	Sərdarabad	1837	3214	356	21	5428
13	Qərbibasar (Körpübasar)	2592	5290	2897	176	10955
14	Aparan	-	58	2018	6857	8933
15	Dərəçiçək	1300	552	3535	3263	8650
16	Göycə	5607	90	-	8557	14254
	Cəmi	49875	20073	23568	21639	115155

Mənbə:

Шопен И. Исторический памятник состояния Армянской области в эпоху ее присоединения к Российской империи. СПб., 1852, с.643-648.

Rusiya işğalı ərəfəsində İrəvan xanlığında **49875** nəfər müsəlman, **324** nəfər kürd, **20073** nəfər erməni yaşayırdı¹. İrəvan xanlığı Rusiyanın bir əyalətinə çevrildikdən dərhal sonra bütün əhalinin dördü üçün müsəlmanlar təşkil edirdilər².

¹ Шопен, Исторический..., с. 635-638

² АКАК, т. VII, док. 438, с. 488- 491.



Keçmiş İrəvan xanlığının ərazisində yaşayan cəmi 14218 ailənin 74,07%-ni müsəlmanlar, 25,93%-ni ermənilər təşkil etmişlər. Keçmiş İrəvan xanlığının ərazisində əhalinin milli tərkibi aşağıdakı cədvəldə göstərilmişdir¹:

Cədvəl 4.

*Keçmiş İrəvan xanlığının ərazisində əhalinin milli tərkibi
(İ.Şopenə görə, faizlə)*

Xanlığın ərazisində	Müsəlmanlar		Ermənilər		Cəmi		Müsəlmanlar	Ermənilər
	Ailə	Nəfər	Ailə	Nəfər	Ailə	Nəfər	%	%
İrəvan şəhərində	1807	7331	567	2369	2374	9700	75,6	24,4
<i>Mahallar üzrə</i>								
1 Qırxbulaq	81	383	262	1396	343	1779	22,0	78,0
2 Zəngibasar	910	5413	133	603	1043	6016	90,0	10,0
3 Gərnibasar	753	4176	34	145	787	4321	97,0	3,0
4 Vedibasar	574	3449	2	15	756	3464	99,6	0,4
5 Şərur	1305	6010	-	-	1305	6510	100	0
6 Sürməli	709	4832	935	5892	1644	10724	46,0	54,0
7 Dərəkənd-Parçenis	589	3267	1	5	590	3272	99,9	0,1
8 Səadli	160	1004	-	-	160	1004	100	0
9 Talın	91	420	74	416	165	836	51,0	49,0
10 Seyidli-Ağsaqqallı	311	1754	6	28	317	1782	99,0	1,0
11 Sərdarabad	276	1837	469	3214	745	5051	37,0	63,0
12 Körpübasar	400	2592	897	5290	1297	7882	33,0	67,0
13 Abaran	-	-	11	58	11	58	0	100
14 Dərəçiçək	231	1300	92	552	323	1852	71,0	29,0
15 Göyçə	999	5607	15	90	1014	5697	99,0	1,0
Cəmi mahallar üzrə	9196	49875	3498	20073	12874	69948	71,40	28,60
<i>Tərəkmə</i>								
	1344	7489	-	-	1344	7489		
Cəmi İrəvan xanlığı üzrə	10540	57364	3498	20073	14218	77437	74,07	25,93

Mənbə: Шопен И. Исторический памятник состояния Армянской области в эпоху ее присоединения к Российской империи. СПб, 1852, с.543-600.

¹ Шопен И.И. Исторический..., с. 643-600.



Rusiya işğalına qədər İrəvan qalasında 800 ev vardı, lakin işğal zamanı onların böyük hissəsi dağıdılmışdı. İrəvan qalasının ətrafında – bayır şəhərdə isə 1736 ev var idi və bunların əksəriyyəti palçıqdan tikilmişdi. 1834-cü ilin kameral təsvirinə görə İrəvan şəhərinin ətrafında yaşayan 2750 ailənin 65,7% tatar, 32,6% erməni, 1,4% boşa (qaraçı – İ.M.) idi¹. Həmin kameral təsvirə görə İrəvan əyalətində yaşayan 22336 ailənin 45,5% tatarlardan, 15,8% rus işğalından əvvəl köçürülən ermənilərdən və 37,1% İran və Osmanlı dövlətindən köçürülən ermənilərdən, 1,5% Bəyazid paşalığından buraya köçən yezidi kürdləri və az hissəsi boşa adlanan qaraçılardan ibarət idi².

Cədvəl 5.

Dmitri Zubaryevə görə, 1834-cü ildə İrəvan əyalətinin və İrəvan şəhəri ilə ətrafının kameral təsviri

Əyalət	tarix	Ailə cəmi	Kişi cəmi, nəfər	Tatar	İşğaldan əvvəl köçürülən ermənilər	İşğaldan sonra İran və Türkiyədən köçürülən ermənilər	Bayezit paşalığından köçürülən yezidi kürdlər	Boşa adlanan qaraçılar
İrəvan əyaləti	1834	22.336 ailə	65300 nəfər	29.690 nəfər kişi	10.350 nəfər kişi	24.255 nəfər kişi	1000 nəfər kişi	az sayda
İrəvan şəhəri və ətrafı	1834	2750 ailə	5900 nəfər kişi	1807 ailə	11 ailə	898 ailə	-	40 ailə

Mənbə: Обзорение российских владений за Кавказом в статистическом, этнографическом, топографическом и финансовом отношении (ОРВЗ), т.IV. с.270-271, 290-291.

¹ Обзорение Российских владений за Кавказом (ОРВЗ), ч. IV, с. 290-291.

² ОРВЗ, ч. IV, с. 270-271.



İrəvan xanlığının müsəlman əhalisinin məcburiyyət üzündən Qacarlar İranı və Osmanlı dövlətinə sığınurdılar. Belə ki, 1804-cü ildə Pəmbəyin 27 kəndinin sakinləri ağaları ilə birlikdə Qars paşalığına qaçmışdılar¹. Qacar qoşunları Xoyu özlərinə tabe etdikdən sonra İrəvan üzərinə hərəkət etmiş, qurtulmaq istəyən elat və rəiyətin çoxu Arpaçay və Qarsa yaxın Alaca adlı yerə çəkilmiş, İrəvan xanı və əhalisi hədiyyələr göndərüb kömək istəsə də, onların hədiyyə və istəkləri qəbul edilməmişdir².

Sərdarabad qalasında 700 ev və xanın sarayı vardı. 1829-cu ildə qaladakı 270 ev ermənilər tərəfindən tutulmuşdu³.

Sərdarabad qalasında 700 ev və xanın sarayı vardı. 1829-cu ildə qaladakı 270 ev ermənilər tərəfindən tutulmuşdu³.

Sosial tərkibinə görə İrəvan xanlığının əhalisi imtiyazlı ali təbəqə (xan, bəylər, sultanlar, məliklər



Xəritə 1. İrəvan quberniyasının etnik xəritəsi; xəritə 1902-ci ildə 1886-cı ilə aid kameral sayımının nəticələri əsasında tərtib edilib.

¹ Дубровин Н.Ф. Закавказье от 1803-1806 гг., СПб., 1866, с. 358.

² BOA, Hattı-Humayun, nr.6721-F; 6721-C.

³ OPBЗ, т. IV, с. 291-292.



Şəkil 2. İrəvan xanı ovda

İrəvan şəhərində 85 hacı, 158 məşhədi, 105 kərbəlayı, mahallarda 25 hacı, 77 məşhədi, 239 kərbəlayı, elatlar arasında 6 hacı, 7 məşhədi, 4 kərbəlayı, ümumilikdə İrəvan əyalətində 111 hacı, 242 məşhədi və 348 kərbəlayı vardı. İrəvan xanlığında torpaq sahələri bəhrəkər, yarıkər, rəncbər və muzzla verildiyi üçün kəndlilər də eyni adla adlanırdılar².

İrəvan xanlığına ermənilərin köçürülməsi

Çar hökuməti I Pyotrun vəsiyyətini yerinə yetirərək bəhs olunan dövrdə ermənilərin Qacarlar İranı və Osmanlı dövlətinin ərazilərindən Şimali Azərbaycan torpaqlarına

¹ Шопен И.И. Исторический..., с. 693-694.

² Шопен И.И. Исторический..., с. 704.

³ Шопен И.И. Исторический..., с. 988-989.



köçürülməsi siyasətini reallaşdırmağa başladı¹. General Sisianov Osmanlı dövlətinin ərazisində yaşayan erməniləri İrəvan xanlığının ərazisinə köçürməyə çalışırdı. Ərzurumda yaşayan ermənilər rus qoşunlarının İrəvan xanlığını işğal edəcəyi təqdirdə bu ərazilərə köçəcəklərini bildirmişdilər².

İrəvan xanlığının Rusiya tərəfindən işğalına başlanılarkən Azərbaycan türkləri hər vasitə ilə sıxışdırılaraq doğma torpaqlarını tərk etməyə məcbur edilir və onların yerinə ermənilər yerləşdirilirdi. Rus hərəb tarixçisi V.Potto yazırdı: “Rus qoşunlarının gəlişinə qədər İrəvan vilayətində 20-yə qədər müxtəlif tatar (Azərbaycan türkü - İ.M.) tayfaları yaşayırdı. İndi isə bütün oturaq əhali Arazın o biri tayına qovulmuşdur. Tərəkəmə tatarları da torpaqlarını tərk etmişdir; az hissəsi Türkiyəyə, çox hissəsi isə İrana getmişdir”³. 1827-ci ilin birinci yarısında İrəvan xanlığını 4500 tərəkəmə (elat) müsəlman türk tərk etmişdi. Yerli Azərbaycan türklərindən olan qarapapaqlılardan 800 ailə Arazın o biri sahilində yerləşmiş, bundan əlavə qarapapaqlılardan 100 ailə və ayrımlardan 300 ailə Qarsa, güclü Uluxanlı tayfasından 600 ailə Bəyazidə pənah aparmışdı⁴. 1827-ci il ərzində İrəvan xanlığını tərk edən müsəlmanların sayı 8700 ailə (bunlardan 5100-ü Qacarlar İranına, 3600-ü isə Osmanlı dövlətinə köçmüşdü) idi, əvəzində 10708 erməni ailəsi (bunlardan 6315 erməni

¹ Mahmudov Y. Real tarix və “Böyük Ermənistan” uydurması. Bakı, 2014, s. 8.

² АКАК, т. II, Тифлис, 1868, с. 631.

³ Потто П. Кавказская война в отдельных очерках, эпизодах, легендах и биографиях, том III. выпуск I-IV, Санкт-Петербург, 1888, с. 334; Мамедова И. Влияние переселенческой..., с. 32.

⁴ АКАК, т. VII, док. 512, с. 547.



ailəsi Qacarlar İranından, **4393** erməni ailəsi isə Osmanlı dövlətindən) Qacarlar İranından və Osmanlı dövlətindən İrəvan əyalətinə köçürülmüşdü¹. Ermənilərin köçürülməsi ilə bağlı olaraq yaranan qarmaqarışlıq və sıxışdırılmaların nəticəsində 1828-ci ildə İrəvanın müsəlman əhalisi açıq və ya gizlin şəkildə vətənlərini tərk edib qonşu dövlətlərə qaçırdılar². Bunu qraf Paskeviçin İrəvan əyalətini tərk edən müsəlman köçkünlərin Rusiya hüduclarına yalnız onun xüsusi icazəsi əsasında qayıda bilmələri haqqında 1828-ci ilin aprelində verdiyi əmr də təsdiq edir³.

1828-ci il Türkmənçay və 1829-cu il Ədirnə müqavilələri ermənilərin Azərbaycan torpaqlarına kütləvi şəkildə köçürülməsi üçün zəmin yaratdı. 1828-ci il martın 21-də Rusiya imperiyası tərəfindən "Erməni vilayəti"⁴ yaradıldı. Sonra İrəvan və Naxçıvan xanlıqlarının ərazisində əhəlinin say nisbəti belə olmuşdur: **81749** Azərbaycan türkü, **25151** yerli, **35560** Qacarlar İranından köçürülmə erməni, **21666** Osmanlı dövlətindən köçürülmə erməni və **324** yezid. Müharibələrdən sonra "Erməni vilayəti"ndə mövcud olmuş **752** kənddən **521**-i İrəvan əyalətinə aid idi. Müharibə nəticəsində vilayətin ərazisində **359** kənd (o cümlədən İrəvan əyalətində 310 kənd) xaraba qaldı, əhalisi kütləvi qırğınlara

¹ Сафаров. Р. Динамика этнического состава населения Иреванской губернии в XIX - нач. XX века (этнополитический аспект) // Xəbərlər (Tarix, fəlsəfə və hüquq seriyası). Bakı, 2004, №4, s. 112.

² АКАК, т. VII, док.622, с. 646; док. 623, с. 647.

³ АКАК, т. VII, док. 438, с. 490.

⁴ ОРБЗ, ч. IV, с. 270.



məruz qalaraq, didərgin salındı¹.

Türkmənçay müqaviləsi imzalanandan sonra Qacarlar İrəvandan köçürülən ermənilərə xüsusi torpaq fondu ayrılma-
dığından onların əksəriyyəti yaylaqda olan kəndlilərin (Azər-
baycan türkləri – İ.M.) evlərində yerləşdirildilər². Bu
müqaviləyə əsasən İran ərazisində yaşayan ermənilərə bir ilin
ərzində öz əmlakları ilə Rusiya hüduclarına keçmək icazəsi
verildiyindən, bu hüquqdan yararlanan **8249** erməni ailəsi
1828-ci ilin martın ortalarından iyunun 1-dək Qacarlar İrəvandan
Rusiya tərəfində qalan əyalətlərə köçürüldü³. Köçürülən
ermənilər İrəvan əyalətinin 119 kəndində məskunlaşdırıldı.
Ümumiyyətlə, İrəvan əyalətində 4559 (23568 nəfər) erməni
ailəsi yerləşdirildi⁴. İrəvan əyalətinə köçürülən ermənilərin
əksəriyyəti Şərur, Dəvəli, Gərniçay, Zəngi, Aparan, Qırxbulaq,
Dərəçiçək və Arazın İran tərəfində yerləşən hissəsindəki Saat
Çuxurunda (Çuxursəddə), yəni Sürməli mahalında yerləşdi-
rildi. 300-dən artıq sənətkar erməni ailəsi İrəvanda yerli şəhər-
lilərin evlərində⁵, Səlmas və Xoy xanlıqlarından köçürülən
200-ə qədər erməni ailəsi isə Sürməli mahalına yerləşdirildi⁶.

¹ Шопен. Исторический..., с. 510-518.

² Ениколопов И.К. Грибоедов и Восток, Ереван, 1954, с. 135; АКАК, т. VII, док. 618, с. 642-644.

³ Глинка С. Описание переселения армян Аддербиджанских в пределы России. Москва, 1831, с. 48, 55, 92, 115, 131; Бейдilli К. 1828-1829 Османли-rus savaşında Doğu Anadoludan Rusiyaya göçürülen ermeniler. Ankara, 1988, s. 407, 410.

⁴ Шопен. Исторический..., с. 635-642.

⁵ ОРВЗ, ч. IV, СПб., с. 291.

⁶ Ениколопов, Грибоедов и Восток, с. 135-136, 141.




Cədvəl 6.

haradan	tarix 1828	miqdarı	köçürmə işlərinə rəhbərlik edən şəxs	köçürüldüyü bölgə
Marağa	7-8 mart		Qamazov və Vovnikov	
Təbriz	9-16 mart		knyaz Arqutinski-Dolqorukov	
Qəzvin				
Səlməs və Xoy		200 ailə	knyaz Arqutinski-Dolqorukov	Sürməli mahalı
Urmiya (kəndləri — Camal, Kəhriz, Qulinağa, Svətli, Lulustoa, Qızılca, Axtəxan, Baxşıkənd, Aqışmeyl, Barispe, Savra, Xosrov, Avtavan və Pacuk)	22-23 mart, 20-21 aprel rus qoşunlarının Urmiyanı tərk etməsi	20 aprelədək hər iki xanlığı 5000 erməni ailəsi tərk etmişdi	Kollec assessoru Qamazov, knyaz Şalikov və kapitan Şaqubatov	Lazaryev bu zaman köçürülənləri Naxçıvan və İrəvana deyil, Qarabağa yönəltməyə çalışmalarını əmr etmişdi
Xoy	13 aprel, 9 may (mayın 22-də Xoya qayıdan Lazaryev orada qalan ermənilərin bir hissəsini köçürməyə hazırladı və mayın 29-da oranı tərk etdi)	mayın axırında köçürülməli idi	Podporuçik İskritski, knyaz Şalikov və Arqutinski-Dolqorukov	Əsasən, İrəvana köçürüldülər, Naxçıvana köçürülənlər orзақ çatışmazlığı üzündən Lazaryev tərəfindən yol xərcləri verilməklə İrəvan və Qarabağ xanlıqlarına yönəldildi
Uzümçü və ətraf kəndləri			Knyaz Şalikov	Qarabağa
Cənubi Azərbaycandan köçürülən ermənilər	1828-ci ilin 26 fevralından 11 iyunədək	cəmi 8249 ailə (40 min nəfərdən çox), yerlərdə qalan 1500 ailə istisna olmaqla, köçürülmüşdü. Köçürülənlərdən 300 sənətkar ailəsi İrəvan şəhərində yerli səhərlərin evlərində yerləşdirilmişdi.	Polkovnik Lazaryev	İrəvan, Naxçıvan və Qarabağa köçürülməli idilər. İrəvan əyalətinə köçürülən ermənilərin böyük hissəsi ən yaxşı məhəllələrdə: Şərir, Dəvəli, Gərniçay, Zəngi, Abaran, Qırxbulaq, Dərəçiçək və Çuxursaddə, yəni Sürməli mahalında yerləşdirildilər.



Köçürülənlər, əsasən, keçmiş İrəvan xanlığının Qırx-bulaq, Sürməli, Talın, Körpübasar, Abaran, Dərəçiçək və Göyçə mahallarının 129 kəndində yerləşdirildi¹.

Məhz köçürmələrdən sonra 1829-cu ildə Ağrıdağın ətrafındakı 12 kənddə və Sərdarabad kəndinin yaxınlığındakı adı Məlik Nubarova (sənədi tərtib edən erməni – İ.M.) məlum olmayan kəndlərdə yaşayan 230 ev ilə birlikdə 3711 ev, Üçkilsəyə aid 7 kənddə 690 ev erməni, əvvəllər ermənilərin yaşamadığı Sərdarabad kəndində 800 ev, İrəvan şəhərində 870 ev erməni qeydə alınmışdı². Məlik Nubarovun Sərdarabad kəndində 800 ev erməninin yaşamasını yazması digər mənbələrdəki rəqəmlərlə uzlaşmır. Belə ki, İ.Şopenə görə



Şəkil 3. 1828-1831-ci illərdə ermənilərin İran və Türkiyədən Azərbaycan torpaqlarına köçürülmə istiqamətləri

¹ Шопен. Исторический..., с. 636-642.

² Список армянских селений в Персии, составленный Лазар Мелик-Нубаровым 24 марта 1827 года. Тифлис.// РГВИА, ф. 446, оп. 1, д. 170, л. 2-2 об; Опись армянским городам и селениям находящемуся в Персии учиненная жившим оной около 10 летях Карабахским дворянином Лазаром Мелик Нубаровым в 1829 году // Российский Государственный Военно-Исторический Архив (далее РГВИА), ф. 446, оп. 1, д. 175, л. 2-2 об.



Sərdarabad kəndində erməni əhali yaşamamışdır, lakin Sərdarabad mahalında ümumilikdə **469** erməni ailəsi qeydə alınmışdır¹. Məlik Nubarov Sərdarabad kəndini nəzərdə tutur, çünki Sərdarabad mahalına daxil olan kəndlər siyahıda ayrıca verilmişdir və onun qarşısında mahal olduğu yazılmışdır. Əgər hesab etsək ki, Məlik Nubarov Sərdarabad kəndini deyil, mahalı nəzərdə tutmuşdur, onda onun siyahıda ayrıca verdiyi bu mahala daxil olan kəndlərdəki erməni ailələrinin sayını çıxdıqda, onda mahal üzrə olan erməni ailələrinin sayı daha az, yəni **172** edir. Bütün bunlar Məlik Nubarovun verdiyi rəqəmin çox şişirdilmiş olduğunu sübut edir.

Məlik Nubarova görə, İrəvan şəhərində yaşayan erməni ailələrinin sayı (**870** həyəət²) İ.Şopenin verdiyi rəqəmlərdən (**567** ailə³) çoxdur. Türkmənçay müqaviləsindən sonra İrəvan şəhərinə İrandan **366**, Türkiyədən isə **11** erməni ailəsi köçürülmüşdü⁴. İrəvan şəhəri də daxil olmaqla İrəvan əyalətinə məxsus kəndlərdəki ailələrin sayının Məlik Nubarovun⁵ verdiyi rəqəmlərlə İ.Şopenin⁶ ermənilərin buraya 1828-ci ildə köçürülməsindən əvvəl bu əyalətin kəndlərində yaşayan erməni ailələrinin sayı ilə qarşılıqlı müqayisəsi aşağıdakı cədvəldə verilmişdir. Cədvəldə mötərizədə göstərilənlər Şopenin əsərində verilən kəndlərin adıdır:

¹ Шопен. Исторический..., с. 579-584.

² Список армянских селений..., л. 2

³ Шопен. Исторический..., с. 543-544.

⁴ Шопен. Исторический..., с. 544-546.

⁵ Список армянских селений..., л. 2 – 2 об.

⁶ Шопен. Исторический..., с. 544-634.



Cədvəl 7.

Şəhər və kəndlərin adı	Evlərin sayı	Ailələrin sayı
	Məlik Nubarova görə	İ.Şopenə görə
Ağrıdağın ətrafında (İrəvan əyalətində): İrəvan şəhəri	870	567
Kanaker (Kanakir)	110	58
Norke (Çölməkçi)	60	80
Norakavat (Noraqovit)	70	28
Ağbaş	30	21
Şenakavat (Şinqovit)	35	11
Çarbağ	25	yoxdur
Yenkiça (Yengica ¹)	30	yoxdur
Vetlye ²	40	
Akuri (Ark-uri)	150	177
Partsapi (Parataş)	40	8
Göy Qızı ³	30	
Elar (İllar)	15	18
Ptsni (Bcni)	30	24
Arinç (Arinc)	30	33
Paraka (Paraqa)	60	21
Kalara (Kalali)	55	35
Şaparabad (Şərifabad)	20	yoxdur
Kavakert (Qavar)	30	viran kənddir
Doxs (Toss)	25	10
Prankanats (Franqanots)	25	24
Əkərək	10	yoxdur

¹ Şopenə bu kənd Naxçıvan əyalətinə aiddir.

² Şopenə bu kəndin adı qeyd olunmayıb, ya da başqa ad altında verilib.

³ Şopenə bu kəndin adı qeyd olunmayıb, ya da başqa ad altında verilib.



İRƏVAN XANLIĞININ ƏHALİSİ

Əkərək	10	yoxdur
Parbi (Parpi)	25	21
Molla Dursun	6	8
Serksovil (Serqeul)	5	yoxdur
Saqmasuvank (Saqmosa-vank)	15	yoxdur
Oqanavank (İoqanna-vank)	25	yoxdur
Uşi	5	yoxdur
Əliqoça (Əliqoçaq)	25	yoxdur
Damcılı	10	yoxdur
Pyürakan (Piraqyan)	30	15
Şəhriyar	80	85
Qurduqulu	85	22
Sərdarabad ¹	800	yoxdur
Kob (Kulp)	150	173
Blur	100	69
Avçılar (Evcilər ²)	50	51
Aletrlü (Aletli ³)	40	36
Qoxvele ⁴	60	
Sərdarabad yaxınlığındakı adı məlum olmayan kəndlərdə (Sərdarabad qalası, Molla Bəyazid və Keçili)	230	212
Saqatabad (Şaqab)	120	viran kənd
Keqartavank (Karmirvank)	60	10

¹ Şöpenə görə Sərdarabad kəndində erməni əhali yaşamayıb, lakin Sərdarabad mahalında ümumilikdə 469 erməni ailəsi qeydə alınıb. Məlik Nubarov Sərdarabad kəndini nəzərdə tutur, çünki Sərdarabad mahalına daxil olan kəndlər siyahıda ayrıca verilmişdir və onun qarşısında mahal olduğu yazılmamışdır.

² Şöpende Evcilər adı altında 2 kənd qeydə alınıb. Sürməli mahalına daxil olan kənddə 51 ailə, Sərdarabad mahalına aid olanda isə 9 ailə vardı.

³ Əliətli

⁴ Şöpendə bu kəndin adı qeyd olunmayıb, ya başqa ad altında verilib.



Keqartavank (Karmirvank)	60	10
Üçmüəzzin kilsəsinə məxsus kəndlərdə: Vaqaşabad	450	397
Uşakan	40	82
Əştərək	70	122
Muğni (Moqni)	20	10
Yeqvard	50	30
Ketarkel (Gedərgəl və ya Çayqutara)	20	viran kənd
Mastar (Masdərə)	40	74

Cədvəldən aydın görünür ki, Məlik Nubarovun verdiyi rəqəmlər bir çox hallarda şişirdilmişdir və həqiqəti əks etdirmir. Həmçinin Azərbaycan dilində olan yer adları bir çox hallarda erməni dilinə uyğunlaşdırılmış, dəyişdirilmiş şəkildə verilir. Məsələn, Tanakert-Təpədibi, Mastar-Masdərə, Ketarkel-Gedərgəl, Norke-Çölməkçi və s. Həmçinin Məlik Nubarovun kəndlər üzrə verdiyi rəqəmlərin əksəriyyəti də şişirdilmişdir, ya da həmin kəndlərdə ermənilər yaşamamışlar. Məsələn, Kənəkir, Noraqovit, Yeqvard, Müğni, Vaqaşabad, Karmirvank, Blur, Qurduqulu, Sinqovit, Parataş və s. kəndlərdə erməni ailələrinin sayı çox göstərilmiş, Serksovil, Saqmasuvank, Uşi, Oqanavank, Əliqoça, Damcılı, Əkərək və s. kəndlərdə ermənilər qeydə alınmamışdır.

Mənbə yazırdı: “Pəmbək və Şürəyelin əhalisi rus işğalından sonra dəyişdi. Yerli əhalini (Azərbaycan türklərini - İ.M.) gəlmələr (ermənilər - İ.M.) əvəz etdi, belə ki, yerli əhalinin içərisində oranın əvvəlki sakini olan qoça erməninini nadir halda taparsan. Yeni əhali (ermənilər-İ.M.) buraya



əsasən “Erməni vilayəti”ndən, Ərzurumdan, Qars və Kürdüstandan gəlmişlər, cəmi 4648 ailə, 16 min nəfər kişidən ibarətdirlər. Hazırda Pəmbək distansiyasının sakinləri 2 hissəyə bölünür. Yerli sakinlər və yeni köçürülənlər. Axırıncılar Rusiya-Türkiyə müharibəsindən sonra 1829-cu ildə rus hökumətinin təbəəliyinə keçənlərdir”. 1829-cu ilin kameral təsvirinə görə distansiyanın əhalisi – yerli sakinlər (Azərbaycan türkləri - İ.M.) 1536 ailə və yeni gələnlər (ermənilər - İ.M.) 3148 ailədən ibarətdir¹. 1832-ci ilin kameral təsvirinə görə Pəmbək və Şürəyeldə 169 aysor kişi, 14963 erməni kişi, 963 katolik erməni kişi və 546 tatar (Azərbaycan türkü - İ.M.) kişi qeydə alınmışdı². Distansiyaya ermənilərin köçürülməsindən sonra 1829-cu ildə burada Azərbaycan türkləri 34%, ermənilər isə 66% təşkil edirdisə, artıq 1832-ci ilin məlumatına görə Azərbaycan türklərinin sayı 3,28%-ə qədər azalmış, ermənilərin distansiyaya köçürmələrinin davam etdirilməsi nəticəsində ermənilərin sayı artaraq 95,7%-ə çatmışdır. 1832-ci ilin sonu və 1833-cü ilin əvvəllərində Pəmbək-Şürəyel distansiyasına Tsalk dairəsindən 182 ev erməni köçürüləndən sonra³ onların sayı 96%-ə çatdırılmışdı. Distansiyada Azərbaycan türklərinin sayının 4%-ə qədər azalması kifayət qədər böyük rəqəmdir və ərazinin qısa bir müddətdə xristianlaşdırılmasının sübutudur.

¹ OPB3, ç. II, c. 303-304; Memmedova İ. M. İrevan Bir Türk Hanlığıdır (demografik araşdırma) //II uluslararası Kafkasya Tarih Sempozyumu. 15-17 Ekim 2008, Kafkas Üniversitesi. Kars, 2009, s. 231.

² OPB3, ç. II, c. 304.

³ OPB3, ç. II, c. 304.



1832-ci il siyahıyalınmasına görə İrəvan əyalətində 463 kənd müsəlman (Azərbaycan türklərini - İ.M.), 98-i erməni, 65-i isə qarışıq idi. Beləliklə, erməni immiqrantları 126 boşaldılmış, 70 Azərbaycan, 22 qarışıq və 47 erməni kəndində məskunlaşdılar¹. Hətta köçürmə komissiyasının sədri Qriboyedov belə köçürmə prosesinə mənfi qiymət vermiş və ermənilərin, əsasən, mülkədar və kəndli müsəlmanlarının torpaqlarında yerləşdirilərək və onların burada müsəlmanları sıxışdırdığını qeyd edir².

M.Vladikin "1827 və 1829-cu il müharibələrindən sonra Erməni vilayəti İran və Türkiyədən gələn ermənilərlə doldu. İrəvan quberniyasında məskunlaşan ermənilərin böyük əksəriyyəti buranın qədim sakinləri olmayıb 1828 və 1829-cu il müharibələrindən sonra Türkiyədən buraya köçürülənlərdir"³ yazması ermənilərin İrəvan ərazisinin yerli sakinləri olmadığını bir daha sübut edir. Osmanlı dövlətindən Rusiyaya köçürülən 90 min nəfərə yaxın erməni Bəmbək-Şurəyel, Tsalk, Axalsık və "Erməni vilayəti"ndə yerləşdirilmişdi⁴.

1827-1829-cu illərdə çoxlu müsəlman, xüsusilə də Azərbaycan türkləri ruslar tərəfindən sıxışdırılaraq, öz torpaqlarından qovulmuşdular. İrəvan xanlığının əhalisinin əksəriyyətini müsəlmanlar, əsasən də Azərbaycan türkləri

¹ Шопен И.И. Исторический..., с. 543-630.

² АКАК, т. VII, док.618, с. 642.

³ Путешествие по Кавказу. Путеводитель и собеседник в путешествии по Кавказу М. Владыкина, ч.1, Москва, Тип. И.И. Родзевича, 1885, с.12, 226; Мамедова И.Влияние переселенческой..., 32-33.

⁴ АКАК, т. VII, док. 829-830.



təşkil edirdilər. Rusiya imperiyasının bu əraziləri işğalı zamanı İrəvan xanlığında 30% müsəlman onlar tərəfindən ya məhv edilmiş, ya da qovulmuşdu. Bu müsəlmanların yerinə Qacarlar İranı və Osmanlı imperiyasından köçürülən ermənilər yerləşdirilmişdi¹. Smirnova görə İrandan 90 min nəfər, Türkiyədən isə təxminən 75 min², rəsmi məlumata görə Osmanlı dövlətindən 84 min nəfərdən artıq erməni və yunan³, Paskeviçə görə 90 mindən artıq⁴, K. Bəydilliyə görə isə 100 minədək (20 min ev) erməni köçərək Azərbaycan ərazisində məskunlaşmışdı⁵. Ərzurum vilayətində 10 min erməni ailəsi 1829-cü ildə rusların ardınca Türkiyədən ayrılmış və İrandan gəlmiş olan 40 min erməni ilə birləşmişdi⁶.

1831-ci ildə Türkiyə paşalıqlarından 14044 erməni köçürülmüşdü⁷. 1831-ci ilin aprelində Osmanlı dövlətinin vilayətlərindən köçürülmüş xristianlar: erməni və yunanlardan ibarət 14 mindən çox ailəyə (90 min nəfərə qədər) 380 min rubl gümüş pul vəsaiti ayrılmışdı⁸.

¹ Маккарти Дж. Маккарти К. Тюрки и Армяне (перевод с английского языка), Баку, 1996, с. 34-35; McCarthy Justin. Ölüm və Sürgün. Osmanlı Müslümanlarının Etnik Kiyımı: 1821-1922, Çeviren Fatma Sarıkaya, 2.Baskı, Ankara, Türk Tarih Kurumu yayınları, 2014, s. 33.

² Смирнов. Н.А. Политика России на Кавказе в XVI – XIX веках. Москва, 1958, с. 180.

³ АКАК, т. VII, док. 830, с. 847.

⁴ АКАК, т. VII, док. 829, с. 845

⁵ Beydilli K. 1828-1829 Osmanlı-rus savaşında..., s. 407, 410.

⁶ McCarthy Justin. Ölüm və Sürgün...s. 34.

⁷ АКАК, т. VII, док. 830, с. 847.

⁸ Собрание актов, относящихся к обозрению истории армянского народа. Ч. I, Москва, 1833, с. 61; Arzumanlı V., Mustafa N. Tarixin qara səhifələri. Deportasiya. Soyqırım. Qaçqınlıq. Bakı, 1998, s. 40.



Şəkil 4. Ermənilərin İrandan Şimali Azərbaycan torpaqlarına köçürülməsi. 1828-ci il.

Əgər 1826-cı ildə İrəvan xanlığında tatarlar (Azərbaycan türkü – İ.M.) 76%, erməni 24%¹ olmuşdusa, artıq 1828 – 1829-cu illərdə ermənilərin Qacarlar İranı və Osmanlı dövlətindən İrəvan əyalətinə köçürülməsindən sonra burada müsəlmanlar (Azərbaycan türkləri – İ.M.) 43.2%, kürdlər 0.3%, yerli ermənilər (bu ermənilər I və II Rusiya – İran müharibələri zamanı buraya köçürülmüşdülər – İ.M.) 17.4%, Qacarlar İrandan köçürülən ermənilər 20,4% və Türkiyədən köçürülən ermənilər 18,7% təşkil etmişdir². Yəni iki il ərzində köçürmələrdən sonra Azərbaycan türkləri 76%-dən 43,2-ə düşmüş, ermənilərin sayı isə 24%-dən 56,5% qalxmışdı.

Əgər 1829-cu ildə İrəvan şəhərində tatar (Azərbaycan türklərinin – İ.M.) ailələrin sayı 1807, erməni ailələrinin sayı

¹ Кавказский сборник, т. XXII, Тифлис, 1901, с. 26.

² Шопен. Исторический..., с. 635-642; İrəvan xanlığı. Rusiya işğalı..., s. 77.



994 idisə, artıq 1880-ci ildə şəhərdə 1318 ailə tatar, 9509 ailə erməni, 46 ailə rus, 7 ailə gürcü ailəsi qeydə alınmışdı¹. Bu müqayisəli təhlildən açıq-aşkar görünür ki, 50 il ərzində şəhərdə xristian əhali məhz köçürülmələrin hesabına 8568 ailə artmış, Azərbaycan türklərinin isə sayı isə 489 ailə azalmışdır.

C.Makkarti 1832-ci ilə qədər 45 min erməninin İrəvana gəlib yerləşdiyini, “lakin ermənilərin İrəvanda əhalinin əksəriyyətinin qəti olaraq ələ keçirməsinin XIX əsrin son rübündə, 1855-1856 və 1877-1878-ci illər rus-türk müharibələrindən sonra, ancaq Osmanlı imperiyasından gətirilən ermənilərin bölgəyə yerləşdirilməsi ilə mümkün olduğunu” yazır. C.Makkarti müsəlmanların məhv edilməsi və ya zorla köçürülməsinin, rusların bölgəni İran və Osmanlı imperiyasından gəlmə ermənilər ilə doldurmalarına imkan yaratdığını bildirir².

N.N.Şavrov yazırdı: *“Biz müstəmləkəçilik fəaliyyətimizə Cənubi Qafqazda rusları deyil, bizə yad olan xalqların yerləşdirilməsindən başladıq... 1826-1828-ci illər müharibəsinin qurtarmasından sonrakı iki il ərzində - 1828-ci ildən 1830-cu ilədək Cənubi Qafqaza 40 min İran və 84 min Türkiyə ermənisi köçürdük və onları erməni əhalisinin*

¹ Зелинский С.П. Город Эривань // Сборник материалов для описания местностей и племен Кавказа, выпуск первый, Тифлис, 1881, с.40-41; Мамедова И. Влияние переселенческой политики..., с. 29-36.

² McCarthy Justin. Ölüm və Sürgün. Osmanlı Müslümanlarının Etnik Kiyımı: 1821-1922, Çeviren Fatma Sarıkaya, 2.Baskı, Ankara, Türk Tarih Kurumu yayınları, 2014, s. 33-34.



cüzi olduğu Yelizavetpol və İrəvan quberniyalarının ən yaxşı dövlət torpaqlarında yerləşdirdik. Onları, həmçinin Tiflis quberniyasının Borçalı, Axıska və Axalkələk qəzalarında yerləşdirdik. Onların yerləşdirilməsi üçün 200 min desyatindən artıq dövlət torpağı ayrıldı, müsəlmanlardan 2 milyon rubldan artıq məbləğdə xüsusi mülkiyyət torpaqları satın alındı. Yelizavetpol quberniyasının dağlıq hissəsi və Göyçə gölüniün sahili həmin ermənilərlə məskunlaşdırıldı. Nəzərə almaq lazımdır ki, rəsmi köçürülən 124 min nəfər erməni ilə yanaşı, qeyri-rəsmi şəkildə köçənlər də çox olmuşdur və ümumiyyətlə, köçürülənlərin sayı 200 min nəfərdən artıqdır¹”.

XIX əsrin 90-cı illərində Osmanlı dövlətinə qarşı baş verən erməni qiyamlarının yatırılmasından sonra daha 400 minə yaxın erməni Cənubi Qafqaza – Azərbaycan torpaqlarına köçdü. N.Şavrov yazırdı: *“XX əsrin əvvəlində Cənubi Qafqazda yaşayan 1.300.000 erməninin bir milyondan çoxu yerli əhali deyil, onları bura biz köçürüb gətirmişik”².*

1886-cı ildə İrəvan quberniyasında əhalinin milli tərkibi köçürmələrin davam etməsinə baxmayaraq, yenə də Azərbaycan türklərinin quberniyada üstünlük təşkil etdiyini göstərir. 1886-cı il siyahıyalınmasına görə İrəvan quberniyasının milli tərkibi:³

¹ Шавров Н.Н. Новая угроза русскому делу в Закавказье: предстоящая распродажа Мугани инородцам. СПб., 1911, с. 63.

² Шавров. Новая..., с. 63.

³ Свод статистических данных о населении Закавказского края, извлеченных из посемейных списков 1886 года, Тифлис, 1893.



Cədvəl 8.

	Cəmi	Tatar	Erməni	Kürd
İrəvan quberniyasının ərazisi	78317 (100%)	35091 (44.8%)	22096 (28.2%)	21130 (27.0%)
Sürməli qəzası	71066 (100%)	34351 (48.3%)	22096 (31.1%)	14619 (20.6%)
İğdır sahəsi	30647 (100%)	11868 (38.7%)	15204 (49.6%)	3575 (11.7%)
Daşburun sahəsi	20520 (100%)	13034 (63.5%)	2265 (11.0%)	5221 (25.4%)
Qulp sahəsi	19899 (100%)	9449 (47.5%)	4627 (23.3%)	5823 (29.3%)

Arxiv sənədi XIX əsrin 90-cı illərində İrəvan quberniyasının kənd və şəhər əhalisinin etnik tərkibinin XIX əsrin əvvəllərinə nisbətən müqayisədə ermənilərin xeyrinə dəyişdiyini görməyə imkan yaradır¹:

Cədvəl 9.

XIX əsrin 90-cı illərində İrəvan quberniyasının kənd və şəhər əhalisi. (Milli tərkib və sayına görə (nəfərlə))

Qəzalar: Kənd əhalisi	Tatar	Kürd	Yunan	Aysor	Mordva	Rus	Erməni	Digərləri
İrəvan	52880	8129	-	1381	-	-	36426	-

¹ Карта Эриванской губернии с показанием границ уездов, полицейских участков и селских общин, составленный под. Ред. Кондратенко // Российский Государственный Военно-Исторический архив (РГВИА), ф. 414, оп. 1, д. 307, л. 8; Memmedova İ.M. “19.Yüzyılın 80-90’lı Yıllarında Güney Kafkas’yanın Etnografik Haritası (Kars ve digər bölgələr)”. İnsan ve Toplum Bilimleri Araştırmaları Dergisi, 2012, cilt 1, sayı: 2, s. 87-99.



Qəzalar: Kənd əhalisi	Tatar	Kürd	Yunan	Aysor	Mordva	Rus	Erməni	Di- gərlə- ri
Aleksan- dropol	4580	3739	587	-	-	957	101634	-
Naxçı- van	39222	473	-	-	-	165	33018	-
Yeni Bayəzıt	29523	2405	113	-	143	2567	61367	-
Sürməli	34351	14619	-	-	-	-	22096	-
Şərur- Dərələyəz	43566	880	-	232	-	-	17094	-
Üçmüz- zın	30203	6195	-	69	-	-	64124	-
Şəhər əhalisi	-	-	-	-	-	-	-	-
İrəvan	7228	-	-	-	-	313	7142	55
Aleksan- dropol	881	-	321	-	-	65	22921	42
Naxçıvan	4836	-	-	-	-	-	2041	82
Ordubad	3787	-	-	-	-	-	412	-
Yeni Bayəzıt	-	38	-	-	-	-	7426	24
Cəmi	251057	36478	1021	1682	143	4067	375701	203
%-lə	37,5%	5,4%	0,2%	0,3%	0,02%	0,6%	56%	0,03%



1909-cu ildə İrəvan-Naxçıvan rayonunun etnik tərkibinin 54,2 %-ni şiə tatarlar (Azərbaycan türkləri – İ.M.), 42,9 %-ni ermənilər, yalnız 2,3 %-ni ruslar təşkil edirdi¹.

İrəvan xanlığı əhalisinin məşğuliyyəti

İrəvan xanı Hüseynqulu xan Qacarın hakimiyyəti dövründə əhali, əsasən, buğda, arpa, darı, çəltik, gənəgərçək, küncüt, kətan toxumu, tütün və pambıq əkirdi².

Cədvəl 10.

Hüseynqulu xan Qacarın hakimiyyəti dövründə becərilən kənd təsərrüfatı bitkiləri

adı	miqdarı (xalvarla)	illik gəlir
buğda	34.185	830.000 gümüş rubl
arpa	11.500	
darı	3.200	
çəltik	18.400	
gənəgərçək	40	
küncüt	24	
kətan toxumu	12	
tütün	60	
pambıq	2.100	

Mənbə:

1. ОРВЗ (Составил Лекгобытов). ч.IV. СПб., 1836, с.280-281.

¹ Военный обзор Персидского передового театра (Азербайджан, Гилян и Мазандерян) и краткие описания обрекогносцированных путей этого района. Сост. в Развед. отд-нии Штаба Кавк. воен. округа Ген. штаба кап. Корсун, Тифлис, 1909, с. 307.

² ОРВЗ, ч. IV, с.280-281.



İrəvan xanlığında əhalinin əsas məşğuliyyət sahələrindən biri əkinçilik idi. Kənd təsərrüfatı məhsullarının içində buğda, arpa, çəltik istehsalı başlıca yer tuturdu. Qırxbulaq, Sərdarabad, Şörəyel, Pəmbək taxıl, Zəngibasar və Şərur isə çəltik istehsalına görə məşhur idi¹. İrəvan xanlığında Zəngibasar, Sərdarabad və Sürməli mahalları pambıq istehsalına görə fərqlənirdi. İrəvan xanlığında əhali tütün istehsalı, xanlığın dağlıq və aran bölgələrində kətan, aran hissəsində künçüt istehsalı ilə məşğul olurdu². İrəvan xanlığında Ağrı vadisində yaylaq-qışlaq maldarlığı inkişaf etmişdi və xanlıqda maldarlardan alınan vergi hesabına böyük gəlir əldə edilirdi³. XVIII əsrin ikinci yarısında İrəvan xanlığında maldarlıq ilə məşğul olan əhalinin bir hissəsi bazarda satmaq üçün yağ, pendir və digər süd məhsullarını istehsal edirdi. Heyvandarlığın başqa sahələrinə nisbətən qoyunçuluq daha çox inkişaf etmişdi. Bundan başqa İrəvan xanlığında əhali gön-dəri məmulatının istehsalı ilə də məşğul olurdu⁴.

Cədvəl 11.

atçılıq	iri mal-qara	qoyun və keçi	dəvə	uzun-qulaq	donuz
Ən yaxşısı qaraparaq və kürdlərdə 20 min	100 minədək	290 minədək	400-dək	5 minədək	cüzi miqdarda (Üçkilsədə)

¹ Шопен. Исторический..., с. 738-740; ОРБЗ, ч. IV, с. 278.

² Шопен. Исторический..., с. 741-745; ОРБЗ, ч. IV, с. 278-279.

³ Богданова Н.Г. К вопросу о феодальной эксплуатации кочевников в Закавказском крае в первой трети XIX в. // Исторический архив. т. II, М., 1939, с. 235.

⁴ Шопен И.И. Исторический..., с. 856-857.



İrəvan xanlığının ərazisində əhali bir neçə növ üzüm yetişdirir, çoxlu üzüm emal edir, ondan sirkə, mövüc, kişmiş, doşab, şərab hazırlayır və ixrac edirdi.

Cədvəl 12.

İrəvan xanlığında bağçılıq

bağ bitkisinin adı	harada	qiyməti	cəmi
ərik, şaftalı, xurma, heyva, üzüm, nar, tut			5000 bağ
ərik — təzəsi		kisəsi 1 rubla	
ərik — qurusu		batmanı - 40 qəpik gümüşə	
buğda ilə mübadilə edilən ərik		1 batman quru ərik 4 batman buğdaya	
üzüm bağları	Çölməkçi-110 Kanakir- 120 Əştərək-132; Para- kər və Şarabad-46 Üç- kilsə-107 Uşaqan-46 və 34 müxtəlif kiçik bağlar		

Mənbə:

1. ОРВЗ (Составил Лекгобытов). ч.IV. СПб., 1836, с.281-282.

İrəvanda bağçılıq qədim tarixə malik idi. Şəhəratrafi kəndlərdə və şəhərlərdə müxtəlif növ bağ-bostan bitkiləri yetişdirilirdi¹.

¹ Bax: Qriqoryan V.R. İrəvan xanlığı XVIII əsrin sonlarında (1780-1800), İrəvan, 1958, s.42.



Cədvəl 13.

İrəvan xanlığında qeyd alınmış bağlar və onların gəliri

	sayı	ölçü va- hidi	Üzüm bağlarının gəliri pul vahidi		meyvə bağlarının gəliri pul vahidi	
İrəvan şəhəri	1.473	1.233	2.608 xalvar 34 batman		2.982 xalvar 3 batman	
Qırxbulaq	259	172	390	-	150	-
Zəngibasar	199	38	80	-	115	-
Gərnibasar	54	36	1	-	68	50
Vedibasar	76	15	-	-	19	50
Şərur	284	78	2	-	320	-
Sürməli	375	110	95	-	279	-
Dərəkənd Parçenis	96	21	10	-	76	20
Saatlı	80	16	9	50	72	60
Talın	4	4	-	-	-	-
Seyidli-Axsaxlı	9	2	-	-	3	-
Sərdarabad	62	34	160	-	245	-

Mənbə:

1. Шопен И.И. Исторический памятник состояния армянской области в эпоху её присоединения к Российской империи. СПб., 1852, с.747.

İrəvan xanlığında Zəngəzur, Vedibasar, Göyçə, Calaloğlu, Gümrü və digər bölgələrdə ipəkçilik əsas məşğuliyyət növü idi. Göyçə, Gümrü, Calaloğlu və başqa bölgələrdə əhali arıçılıqla məşğul olurdu¹.

¹ Шопен. Исторический..., с. 853.



İrəvan xanlığında əhali toxuculuq və dulusçuluq ilə də məşğul olurdu. Lori, Pəmbək, Gümrü, eləcə də Zəngəzurun dağlıq hissəsinin qoyunçuluqla məşğul olan əhalisi, əsasən, xalçaçılıqla məşğul olur, qış aylarında özləri üçün corab, kətan parça toxuyurdular. Xanlıqda dulusçuluq məmulatı yerli xammala əsaslanırdı. İrəvan yaxınlığındakı Çölməkçi kəndində dulusçuluq (o cümlədən çölmək istehsalı) əsas məşğuliyyət sahəsi idi. İrəvan xanlığında sənaye istehsalı da inkişafa başlamışdı. Ölkədə İrəvan şəhəri yaxınlığında yerləşən Göğb (Qoğb)duz mədəninə bir neçə emalatxanadan başqa hələlik digər sənaye müəssisəsi yox idi¹.



Şəkil 5. İrəvan xanlığının Rusiya tərəfindən işğalından sonra Göğb (Qoğb) duz dağının və duz mədənlərinin görünüşü

¹ Шопен. Исторический..., с. 851-862; ОРВЗ, т. 4, с. 282-283; Взгляд на армянскую область из путевых записок Н.Нефедьева, СПб., 1839, с.72.



Sərdarabad qalasında əhali əkinçilik, maldarlıq, kiçik ticarət, bez toxuculuğu, dəmirçilik, dərzilik və digər sənət sahələri ilə məşğul olurdular¹. İrəvan əyalətində əhalinin əsasən qırmızı boya (qırmız) və duz istehsalı, həmçinin taxılçılıq, bağçılıq və şərabçılıqla məşğul olurdu. Ticarət İrəvan xanının əlində idi və əsasən, pambıq, düyü, buğda, arpa və duzdan ibarət idi².



Şəkil 6. Köhnə İrəvan bazarı. 1905-ci ilə aid foto

¹ ОРВЗ, ч. IV, с. 291-292.

² Дубровин Н.Ф. История войны и владычества русских на Кавказе. т. I, (кн. II-III), СПб., 1871, с. 327.



İrəvan xanlarının əhali siyasəti

Azərbaycanın digər xanlıqlarında olduğu kimi İrəvan xanlarının əsas vəzifəsi xanlığın sərhədlərini düşməndən qorumaq, ərazisini genişləndirmək, əhalisinin sayının artırılması olmuşdur. Hər hansı bir xanlığın ərazisində vergi ödəyən əhalinin çox olması xanın gəlirinin artmasına səbəb olurdu. Bu səbəbdən də İrəvan xanları digər xanlıqların ərazisində yaşayan tayfaları öz mülklərində məskunlaşdırmağa çalışırdı. Xanlığın ərazisində əhalinin çox olması müharibə zamanı daha çox silahlı dəstə toplamağa imkan yaradırdı. İrəvan xanlarının əhali siyasətini Azərbaycanın digər xanlarından fərqləndirən cəhəti birbaşa pulla yığılan vergilərin hər il əkinçi cəmiyyətlərindən, şəhər əhalisindən, tərəkəmə elatlardan və erməni din xadimlərindən toplanması idi. İrəvan xanları xanlığın əhalisindən birbaşa alınan vergiləri cəmiyyətlər üzrə bölürdülər. İrəvan xanlığında olan səkkiz cəmiyyətin hər birində vergilər onların vəziyyətindən asılı olaraq təyin edilirdi¹. İrəvan xanının əhali siyasətini fərqləndirən digər cəhət onun binaçı vergisini ən yaxın iki köməkçisi vasitəsilə toplamasına baxmayaraq, şəxsən hər bir kəndin vəziyyəti, torpağın münbitliyi, suya olan ehtiyacı ilə maraqlanması və kəndlərdə binaçı vergisini verməyə qadir olan həyətləri müəyyən etməsidir. İrəvan xanı Hüseynqulu xanın əhali siyasətini digər xanlardan fərqləndirən cəhət onun təsərrüfatı gözəl bildiyinə görə xanlığını bir hakim kimi deyil, daha çox bir mülkədar kimi idarə etməsidir.

¹ Шопен И.И. Исторический..., с. 967-972.



İrəvan xanı hər bir kəndin yerli mövqeyindən asılı olaraq gətirdiyi gəliri, otlaqların dağlara yaxın və uzaqlığından asılı olaraq şirəli olub olmamasını təyin edə bilirdi. Hüseynqulu xan hər bir kəndin şəhərə və əsas ticarət yollarına bitişik olmasını, istehsal olunan yerli məhsulun keyfiyyətini, onun az və ya daha çox fayda ilə satıla biləcəyini, hər kənddə mədədarlığın vəziyyətini nəzərə alırdı¹. Digər fərqli cəhət isə İrəvan xanlığında kəndlilərin öz məsələləri ilə bağlı birbaşa Hüseynqulu xana müraciət edə bilmələri idi².

Sonuncu İrəvan xanı Hüseynqulu xan başqa xanlıqlardan olan qaçqın kəndliləri öz torpaqlarında məskunlaşdırmağa şərait yaradır, onlara əkin istehsal alətləri və qoşqu heyvanları verməklə müəyyən



Şəkil 7. İrəvan xanı Hüseynqulu xan Qacar (1806-1827)

¹ Шопен. Исторический..., с. 969 – 970.

² Memmedova İ.M. İrəvan hanlarının nüfuz politikası // XVI. Turk Tarix kongresi. 20-24 eylül 2010, Ankara, s. 111.



müddətə onları vergidən azad edirdi¹. İrəvan xanlığında qarapapaq, ayrımlı, uluxanlı, böyük çobanqara, səədli, seyidli-axsaqlı, muğanlı və s. tayfalara xanların diqqəti böyük idi. İrəvan xanlarının hərbi hissələrində qarapapaq süvariləri xüsusi çəkiyə malik idi.

Bəzən xanlar döyüşkən tayfaları xanlığın ərazisinə köçürürdülər. İrəvan xanının qardaşı Həsən xan 400 ailəyə qədər Ayrımlı tayfasını xanlığa köçürmüşdü. Rus məmurları qarapapaqlıların İrəvan xanlığının ərazisində yerləşmələrinə maneə törətmək üçün onların ağalarına Rusiya mülklərinə köçməyi təklif etmişdilər².

Hərbi əməliyyatlar zamanı İrəvan xanları əhalinin təhlükəsizliyini təmin etmək üçün onların bir hissəsini qala daxilinə, digər hissəsini isə daha etibarlı ərazilərə köçürürdülər. 1826-cı ilin iyul ayında Şörəyelə daxil olan İrəvan xanı Abaran qalasını rusalardan təmizlədikdən sonra qala əhalisini İrəvana, Gümrünün bəzi kəndlərinin əhalisini isə İran tərəfinə köçürmüşdü³. 1827-ci ilin aprelində İrəvanın bütün əhalisi Arazdan cənuba köçürülmüş, şəhər əhalisi öz yerlərini tərk edib qalada yerləşmişdi. İrəvan şəhərindən və İrəvan qalasının ətraf bölgələrindən qalaya 18 min insan köçürülmüşdü⁴.

¹ Шопен. Исторический..., с. 971-972; Gürcüstan Respublikası Mərkəzi Dövlət Tarix arxivi, f. 3, sənəd 52, v. 10; Əliyev F., Həsənov U, İrəvan xanlığı, s.32 – 33.

² АКАК, т. IV, Тифлис, 1870, док. 1111-1112, с. 725.

³ Osmanlı Devleti ile Azərbaycan Türk Hanlıkları Arasındaki Münasipetlere Dair Arşiv Belgeleri, с. I, Ankara, 1992. s.111 – 112; İrəvan xanlığı. Rusiya işğalı..., s.328.

⁴ Шербатов М. Генерал-фельдмаршал князь Паскевич. Его жизнь и деятельность, т. II, СПб., 1890, с. 231, 321-322.



İrəvan ərazisində məskunlaşan azsaylı xristian əhalisinə münasibətdə xanlar gah müəyyən güzəştlər, gah da cəzalandırma siyasəti yeridirdilər. Xristian əhaliyə qarşı cəzalandırma onların düşmən hücumu zamanı xanlara xəyanəti ilə bağlı idi. 1827-ci ildə İrəvan qalasının müdafiəsi zamanı ermənilər ruslar ilə əlaqəyə girərək qalanı müdafiəçilərinin mövqeyi, sayı, topların yeri və s. kimi hərbi sirləri onlara verirdilər. Bundan başqa bəzi torpaqların arxasında dayanmış ermənilər mərmiləri ruslara deyil, qaladakı müsəlmanlara atırdılar¹.

İrəvan xanlığının əhalisi Azərbaycan türklərindən ibarət olmuş, hətta xanlığın ərazisinə erməniləri köçürülməsindən sonra belə Azərbaycan türkləri burada üstünlük təşkil etmişlər. Məhz Rusiya imperiyasının qədim Azərbaycan torpağı olan İrəvanın ərazisini xristianlaşdırmaq siyasəti, daha sonralar isə Sovet rejiminin Azərbaycana qarşı münasibətdə apardığı ədalətsiz siyasətin, günümüzdə isə Rusiya Federasiyası, ABŞ və qərb dövlətlərinin Ermənistanı himayə etmələrinin nəticəsi olaraq əzəli torpağımız olan İrəvan ərazisində hal-hazırda Ermənistan Respublikası yerləşir və onların Azərbaycana təcavüzü nəticəsində Azərbaycan Respublikasının ərazisinin 20-% işğal altındadır.

¹ СМОМПК, вып.IV, Тифлис, 1884, с.36; Ениколопов И. Грибоедов..., с.86.



İRƏVAN XANLIĞININ ƏHALİSİ



Xəritə 2. İşğal olunmuş Cənubi Qafqazın yol xəritəsində keçmiş İrəvan xanlığı

İrəvan
XANLIĞI

**İrəvan xanlığının
əhalisi**

Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının maliyyələşdirdiyi "İrəvan xanlığının tarixinə dair 4 adda broşürün nəşr olunması" layihəsi çərçivəsində Azərbaycan Tarixçiləri İctimai Birliyi tərəfindən nəşr edilmişdir.

Azərbaycan Tarixçiləri İctimai Birliyi
AZ1065, Bakı., B.Bağirova küç., 7, m.29.
E-mail: mxanbabayeva@mail.ru. Mob. (055) 353-02-33
Azərbaycan Milli Elmlər Akademiyası
Tarix İnstitutunun mətbəəsində çap edilmişdir.
Bakı şəh., H.Cavid pros., 125.